

PARLAMENT EWROPEW

2004



2009

Dokument ta' sessjoni

16.4.2009

B6-0185/2009

MOZZJONI GĦAL RIŻOLUZZJONI

impressqa biex jingħalaq id-dibattitu dwar id-dikjarazzjonijiet mill-Kunsill u mill-Kummissjoni

skont l-Artikolu 103(2) tar-Regoli ta' Proċedura

minn Cristiana Muscardini, Guntars Krasts u Roberta Angelilli

f'isem il-Grupp UEN

dwar is-Samit tal-G20 tat-2 ta' April 2009

Riżoluzzjoni tal-Parlament Ewropew fis-Samit tal-G20 tat-2 ta' April 2009

Il-Parlament Ewropew,

- wara li kkunsidra d-dikjarazzjoni tat-2 ta' April 2009 tal-Grupp ta' Ghoxrin bit-titolu “Il-Pjan Dinji għall-Irkupru u r-Riforma”,
 - wara li kkunsidra d-dikjarazzjoni tat-2 ta' April 2009 tal-Grupp ta' Ghoxrin bit-titolu “Insaħħu s-Sistema Finanzjarja”,
 - wara li kkunsidra l-lista ta' pajjiżi tal-OECD li mhumiex konformi mal-istandards internazzjonali għall-iskambju ta' informazzjoni dwar it-taxxa, ippubblikata fit-2 ta' April 2009,
 - wara li kkunsidra l-laqgħa tal-Kapijiet tal-Istat u tal-Gvern tal-Eurogrupp, li saret fit-12 ta' Ottubru 2008, bil-ħsieb li jkun adottat pjan ta' salvatagġ koordinat biex tiġi miġġielda l-kriżi ekonomika,
 - wara li kkunsidra r-rapport tal-Grupp ta' Esperti ta' Livell Għoli dwar is-sorveljanza finanzjarja tal-UE, ippresedut mis-Sur Jacques de Larosière, u r-rapport tiegħu lill-Kummissjoni tal-25 ta' Frar 2009 fil-prospettiva tal-laqgħa tal-Kunsill Ewropew tar-Rebbiegħa tal-2009,
 - wara li kkunsidra r-riżoluzzjoni tiegħu tat-11 ta' Marzu 2009 dwar Pjan Ewropew għall-Irkupru tal-Ekonomija¹,
 - wara li kkunsidra r-riżultat tal-laqgħa tar-rebbiegħa tal-Kunsill Ewropew,
 - wara li kkunsidra l-Artikolu 103(2) tar-Regoli ta' Proċedura tiegħu;
- A. billi l-prestazzjoni ekonomika dinjija qed tiddeterjora malajr fl-2009, u huwa biss mistenni irkupru bil-mod il-mod fl-2010, fl-iktar proġezzjonijiet ottimisti, u li b'hekk qed nersqu eqreb lejn kriżi soċjali u politika profonda, b'qgħad li qed jiżdied,
- B. billi l-Grupp ta' Ghoxrin identifika koordinazzjoni insuffiċjenti u inkonsistenza bejn il-politiki makroekonomiċi bħala fatturi li huma l-bażi tal-kriżi, flimkien ma riformi strutturali inadegwati li kienu insostenibbli f'livell dinji,
- C. billi wahda mill-isfidi prinċipali biex tiġi miġġielda d-deterjorazzjoni tal-ekonomija internazzjonali u Ewropea hija n-nuqqas ta' konfidenza fis-swieq finanzjarji u kapitali, li tirrikjedi riforma sostanzjali tal-qafas regolatorju u ta' governanza tas-swieq finanzjarji;
- D. billi ntwerha li s-sħubija fiz-zona tal-Euro ssahħah l-istabilità ekonomika fl-Istati Membri

¹ Testi adottati, P6_TA-PROV(2009)0123.

rilevanti, l-ewwelnett permezz tal-isforzi tagħhom biex jikkonformaw mal-kriterji ta' Maastricht u mal-Patt għall-Istabilità u t-Tkabbir, kif ukoll billi tipprotegi mill-bidliet fil-valur tal-muniti;

- E. billi bosta Stati Membri ffaċċjaw problemi kbar rigward il-bilanċ tal-ħlasijiet, u xi wħud minnhom kellhom iduru lejn l-IMF għall-ghajnuna;
 - F. billi l-Pjan Dinji għall-Irkupru u r-Riforma jinkludi l-ghanijiet li ġejjin: it-tigdid tal-fiduċja, it-tkabbir u l-impjiegi; it-tiswija tas-sistema finanzjarja biex jerga' jinbeda s-self; it-tishih tar-regolamenti finanzjarji u l-bini mill-ġdid tal-fiduċja; l-iffinanzjar u r-riforma tal-istituzzjonijiet finanzjarji internazzjonali biex tingheleb il-kriżi u jiġu evitati kriżijiet futuri; il-promozzjoni tal-kummerċ u tal-investment dinji u ċ-ċaħda tal-protezzjonizmu, biex tissahħaħ il-prosperità; u l-bini ta' ekonomija inklużiva, favur l-ambjent u sostenibbli;
 - G. billi t-tkabbir li għandu jkun sostnut għandu jkun maqsum fil-biċċa l-kbira tiegħu u għaldaqstant għandu jiffoka fuq il-bżonnijiet u l-impjiegi ta' familji li jaħdmu;
 - H. billi minħabba l-interdipendenza reċiproka tal-pajjiżi industrijalizzati, emergenti u li qed jiżviluppaw hemm bżonn ta' risposta inklużiva, ibbażata fuq konsistenza kbira u kooperazzjoni sistematika bejn pajjiżi u fuq qafas ta' standards għoljin li hemm qbil internazzjonali fuqhom, u billi l-proposti għall-miżuri għandhom iqisu l-konsegwenzi għall-pajjiżi kollha;
 - I. billi d-WTO avżat li l-2008 kienet l-ewwel sena fi kwart ta' seklu li rat tnaqqis fil-kummerċ dinji u billi l-ħaġa essenzjali biex noħorġu mill-kriżi hi li jiġi attivat mill-ġdid il-kummerċ dinji;
1. Jilqa' b'sodisfazzjon ir-rizultat tas-samit tal-Grupp ta' Għoxrin li sar f'Londra, li rriżulta fi Pjan Dinji ta' Rkupru u Riforma bi programm ta' triljun dollaru biex jingħata bidu għas-sistema ta' kreditu, tkabbir u impjiegi u għandu l-ghan li johloq kundizzjonijiet għal ritorn lejn il-kunfidenza, ir-rinforz tar-regolamentazzjoni finanzjarja, ir-riforma tal-istituzzjonijiet finanzjarji, il-promozzjoni tal-kummerċ u l-investment dinji u l-waqfa tal-protezzjonizmu;
 2. Jilqa' b'sodisfazzjon l-approċċ komuni għal regolamentazzjoni aħjar fis-settur finanzjarju u titjib fis-superviżjoni finanzjarja; ihegġeġ lill-gvernijiet kollha biex jirratifikaw id-deċiżjonijiet ikkonċernati fil-livell tal-organizzazzjonijiet multilaterali varji u biex jaġixxu skont l-impenji li għamlu waqt il-laqgħa tal-G20;
 3. Jistieden il-Bord tal-Istabilità Finanzjarja li għadu kif twaqqaf kif ukoll l-IMF biex jipprezentaw ir-rapport tagħhom dwar il-monitoraġġ tal-implimentazzjoni tal-Pjan ta' Azzjoni għat-tishih tas-settur finanzjarju lill-Parlament Ewropew;
 4. Huwa favur l-irduppar tal-istrument tal-UE li jipprovdi assistenza finanzjarja fuq medda ta' żmien medju għall-bilanċi tal-ħlasijiet minn EUR 25 biljun sa EUR 50 biljun tal-Istati Membri li mhumiex parti miz-zona tal-Euro;

5. Ihegġeġ lill-Istati Membri kollha mingħajr klawżola ta' opt-out li għadhom barra z-zona tal-Euro sabiex jikkoncentraw fuq il-kisba tal-kriterji ta' Maastricht u biex jippjanaw sabiex l-Euro tiġi adottata mill-aktar fis possibbli biex jiġu mharsa b'mod aktar effettiv minn krizijiet possibbli fil-gejjieni;
6. Jilqa' t-tnaqqis suċċessiv fir-rati tal-interessi min-naħa tal-Bank Ċentrali Ewropew sabiex jissahħah it-tkabbir, u l-provvista malajr, min-naħa tiegħu, ta' faċilitajiet finanzjarji fuq medda qasira ta' żmien bil-għan li jerga' jitqawwa s-self bejn il-banek;
7. Jappoġġja l-G20 talli fil-biċċa l-kbira għażel soluzzjonijiet ibbażat fuq self u garanziji, li se jieħdu l-effikaċja massima tal-effetti ekonomiċi filwaqt li jgħinu li jitnaqqas l-impatt fuq terminu ta' żmien twil fuq il-fondi tal-gvern tal-programmi ta' iktar minn triljun Dollaru Amerikan;
8. Jiċhad kull forma ta' protezzjonizmu kemm fl-ekonomija reali kif ukoll fis-settur finanzjarju bħala reazzjoni għad-deterjorazzjoni ekonomika u l-kummerċ dinji li qed jaqa', u jibqa' impenjat lejn il-ksib ta' konklużjoni ambizzjuża u bilanċjata għar-Rawnd ta' Żvilupp ta' Doha, ibbażat fuq il-progress li diġà sar, li hemm bżonn urgentament;
9. Jilqa' z-żieda sostanzjali fir-rizorsi tal-IMF, li hija l-fornitur prinċipali ta' assistenza finanzjarja għall-pajjiżi bi problemi tal-bilanċ tal-ħlasijiet, inkluż l-Istati Membri tal-UE, u li taġixxi biex jiġi appoġġjat it-tkabbir fi swieq emergenti u f'pajjiżi li qed jizviluppaw;
10. Jitlob lill-Kummissjoni għal evalwazzjoni tal-ammont addizzjonali tad-Drittijiet ta' Tislit Speċjali ("Special Drawing Rights") tal-IMF li jista' jkun neċessarju, u għal evalwazzjoni mill-BĊE tal-effetti tal-espansjoni fuq l-istabilità fil-prezz madwar id-dinja;
11. Jipproponi li s-swieq finanzjarji, prodotti u parteċipanti kollha jkunu suġġetti għal regolamentazzjoni u superviżjoni, mingħajr eċċezzjoni u mingħajr referenza għall-pajjiż ta' oriġini, li tirrikjedi l-ħolqien u l-adozzjoni, mill-pajjiżi kollha, ta' lista ta' sanzjonijiet kontra rifuġji fiskali barra l-pajjiż ("offshore") u r-regolamentazzjoni urgenti ta' fondi ta' lqugħ ("hedge funds"), fondi spekolattivi ("speculative funds") u aġenziji ta' klassifikazzjoni ("rating agencies"); jilqa', f'dan ir-rigward, it-tneħħija tal-erba' pajjiżi kollha li baqgħu fuq il-lista negattiva tal-OECD ta' pajjiżi li joffru kenn mit-taxxi, għaliex dawn qablu li jimplementaw regoli ta' tassazzjoni trasparenti ftit wara s-samit tal-G20;
12. Jipproponi li l-azzjonijiet kollha li għandhom l-għan li jiġġieldu l-kriżi għandhom jiċċentraw fuq il-ħolqien tal-impjiegi u li għandha tingħata prijorità partikolari lill-proġetti ta' investiment u kooperazzjoni fl-oqsma tar-riċerka u l-iżvilupp, l-innovazzjoni teknoloġika u l-edukazzjoni;
13. Jitlob lill-Kummissjoni tniedi, fil-kuntest ta' riflessjoni dwar il-futur tal-Istrateġija ta' Żvilupp Sostenibbli, il-proċessi neċessarji li għandhom l-għan li jitqies b'mod sħiħ il-konsegwenzi tat-tibdil fil-klima għall-politiki kollha eżistenti; jitlob lill-Kummissjoni sabiex tevalwa l-possibilitajiet li jinholq suq intern effiċjenti għal sorsi ta' enerġija li jiġġeddu;
14. Jenfasizza l-bżonn għall-implimentazzjoni effettiva tal-Pakkett dwar il-Klima u l-

Energija u iktar investimenti fl-energija rinnovabbli u dik li tuza ammont żgħir ta' karbonju, li għandha tkun parti ċentrali tal-Pjan ta' Azzjoni dwar l-Energija għall-2010-2014;

15. Jilqa' l-affermazzjoni mill-ġdid mill-membri tal-G20 tal-impenn tagħhom biex jinkisbu l-Għanijiet tal-Iżvilupp tal-Millennju u biex jinkisbu l-impjenji rispettivi tal-ODA;
16. Jappoġġja l-inizjattiva tal-G20 u s-sejha tan-NU għal konferenza li se ssir f'Ġunju fl-ogħla livell, għat-trasformazzjoni tas-sistema ekonomika u finanzjarja dinjija f'waħda iktar ġusta, xierqa u demokratika;
17. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-BĊE, lill-parlamenti u lill-gvernijiet tal-Istati Membri, lill-istati membri tal-G20 u lill-IMF.